

सार-समाचार

सी.बी.एस.ई. के नतीजों में छात्राएं आगे

जालोर, (कासं)। केन्द्रीय माध्यमिक विद्यालय का परीक्षा परिणाम मंगलवार को जारी किया गया। जालोर के डिवाईन इंटरनेशनल स्कूल सांचोर की छात्रा सावित्री विश्नोई ने बारहवीं में 99.20 प्रतिशत अंक हासिल किये। जसवंतपुरा जवाहर नवोदय विद्यालय जालोर की छात्रा गीता खत्री ने बारहवीं कला में 9३ प्रतिशत अंक , जवाहर नवोदय विधालय की छात्रा गरिमा चौधरी ने कला वर्ग में 91.8 प्रतिशत, वैभव ने 92.8 प्रतिशत, कमलेश पटेल ने 93.6 प्रतिशत, केन्द्रीय विधालय जालोर के छात्र अश्व ने कला वर्ग में 93.40 प्रतिशत व केन्द्रीय विद्यालय जालोर के छात्र रोहित गहलोत पुत्र चिरंजीलाल गहलोत ने 88.80 प्रतिशत अंक प्राप्त किये। दसवीं बोर्ड में जवाहर नवोदय विद्यालय जसवंतपुरा के वैभव खत्री पुत्र चम्पालाल खत्री ने 92 प्रतिशत अंक प्राप्त किये। सीबीएसई परीक्षा परिणाम को देखने के लिए विद्यार्थियों ने उत्साह देखा गया।



वैभव खत्री

अवैध डोडा पोस्ट सहित एक गिरफ्तार

जालोर, (कासं)। पुलिस महानिरीक्षक जोधपुर रेंज विकास कुमार के निशेधनुसार चलाया जा रहे ऑपरेशन मदमर्दन के तहत अवैध मादक पदार्थ तस्करी के विरुद्ध कार्रवाई जारी है। प्राप्त जानकारी के अनुसार जालोर जिले के चितलवाना थाना क्षेत्र में पुलिस ने दो अलग-अलग कार्रवाहीं कर 3.670 किलोग्राम डोडा पोस्ट जब्त कर एक आरोपी को गिरफ्तार किया है, जबकि एक आरोपी फरार है। जिला पुलिस अधीक्षक ज्ञानचंद्र यादव के निर्देशानु में, अतिरिक्त पुलिस अधीक्षक सांचौर आवडदान रतनू एवं सहायक पुलिस अधीक्षक कांबले शरण गोपीनाथ के सुपरविजन में, बलदेवराम उप निरीक्षक (थानाधिकारी चितलवाना) के नेतृत्व में गठित टीम ने मुखबिर की सूचना पर सरहद हालीवाव में दबिश देकर गणपत पुत्र झुवताराम विश्नोई (उम्र 46 वर्ष) निवासी हालीवाव, थाना चितलवाना के घर के पीछे बने पशु बाड़े से 720 ग्राम डोडा पोस्ट बरामद किया। आरोपी को एनडीपीएस एक्ट के तहत गिरफ्तार किया गया है। जाणियों की ढाणी सरहद चितलवाना में पुलिस ने आरोपी जगदीश पुत्र कालुराम विश्नोई के घर के पास पशु चारे से 2.950 किलोग्राम डोडा पोस्ट जब्त किया। आरोपी मौके से फरार हो गया, जिसके विरुद्ध प्रकरण पंजीबद्ध कर तलाश शुरू कर दी गई है।

धोरीमन्ना में नर्सज दिवस मनाया

धोरीमन्ना, (निसं)। अंतर्राष्ट्रीय नर्सज दिवस पर उप जिला अस्पताल धोरीमन्ना के समस्त नर्सज द्वारा धोरीमन्ना में फ्लोरेस नाइटंगल की तस्वीर पर प्रमुख चिकित्सा अधिकारी डॉ.अशोक गोदारा के द्वारा दीप प्रज्वलित कर सभी नर्सज साथियों ने श्रद्धा सुमन अर्पित किया। नर्सज सेवा को बेहतर से बेहतर कैसे बनाया जाए एवं नर्सज हित में आम चर्चाएं की गईं तथा सभी ने नर्सज दिवस पर शपथ ली कि हमारा जिला बाडमेर, जो पाक बाँडर के बहुत नजदीक होने की वजह हमारे देश के जांबाज सैनिक जिस तरीके से बाँडर पर हमारी सुरक्षा के लिए तैनात है जान की बाजी लगाकर लड़ रहे हैं, उस तरह हमें भी हमारे स्वास्थ्य सेवाओं के लिए 24 घंटे कर्तव्यनिष्ठा के साथ डटे रहना है। सभी ने जोश और जुनून के साथ सेवा में लगी रहने की शपथ ली तथा हर्षमान विश्नोई का जिला अध्यक्ष बाडमेर ने संबोधन करते हुए बताया कि अस्पताल की स्थिति में सुधार किया, स्वच्छता को बढावा दिया, और रेगियों के लिए भोजन और आराम की व्यवस्था की उनको आदर्श मानते हुए सभी नर्सज से यथा संभव स्वास्थ्य सेवाएं प्रदान करने का संकल्प लिया गया। इस दौरान पुजा प्रजापत, अरविंद जीनार, चौधमल तेतरवाल, श्याम सुंदर, हुकमाराम मौर्य, घमा विश्नोई, भाग्यश्री चौधरी, प्रियंका सियाक,सुनीता विश्नोई एवं सभी नर्सज साथी उपस्थित रहे।

सेवानिवृत्ताों से आवेदन पत्र आमंत्रित

जालोर, (कासं)।जिला विधिक सेवा प्राधिकरण के अधीनस्थ फुल टाइम लीगल एड डिफेंस काउंसल इंगेजमेंट सिस्टम जालोर कार्यालय में संविदा सेवा के तहत पूर्णतया अस्थाई तौर पर ऑफिस असिस्टेंट के 3, रिसैप्शनिस्ट कम डेटा एन्ट्री ऑपरेटर के 1 व ऑफिस पीओन के 3 पदों पर न्याय विभाग व अन्य राजकीय विभागों के सेवानिवृत्त अधिकारियों व कर्मचारियों से 17 मई तक आवेदन आमंत्रित किये गये है। जिला विधिक सेवा प्राधिकरण के सचिव व अपर जिला न्यायाधीश ने बताया कि राजस्थान राज्य विधिक सेवा प्राधिकरण जयपुर द्वारा प्रदत्त निर्देशों की पालना में ऑफिस असिस्टेंट के 3, रिसैप्शनिस्ट कम डेटा एन्ट्री ऑपरेटर के 1 व ऑफिस पीओन के 3 पदों के लिए आवेदन मांगे गये हैं। ऑफिस असिस्टेंट व रिसैप्शनिस्ट कम डेटा एन्ट्री ऑपरेटर को 14 हजार व ऑफिस पीओन के लिए 11 हजार प्रति माह मानदेय देय होगा। आवेदन पत्र पूर्ण विवरण सहित मय वांछित दस्तावेजों के साथ जिला विधिक सेवा प्राधिकरण जालोर में 17 मई, 2025 को दोपहर 1 बजे तक ईमेल/डाक/व्यक्तिशः प्रस्तुत किए जा सकते हैं। आवेदन पत्र का प्रारूप व अन्य वांछित दस्तावेज जिला न्यायालय की अधिकृत विभागीय वेबसाइट से डाउनलोड किए जा सकते हैं।

मदमर्दन के तहत डोडा पोस्त बरामद

जालोर, (कासं)। जोधपुर रेंज में अवैध मादक पदार्थों की तस्करी पर प्रभावी रोकथाम के लिए पुलिस महानिरीक्षक विकास कुमार के निर्देशानुसार मिशन मदमर्दन के तहत ऑपरेशन भीकाल चलाया जा रहा है। इसी क्रम में जालोर जिले में पुलिस अधीक्षक ज्ञानचन्द्र यादव के निर्देश पर झाव थाना पुलिस ने एक आरोपी को गिरफ्तार कर 1.637 किलोग्राम डोडा पोस्त बरामद किया है। अतिरिक्त पुलिस अधीक्षक सांचौर आवडदान रतनू एवं सहायक पुलिस अधीक्षक वृत्त सांचौर कांबले शरण गोपीनाथ (आईपीएस) के सुपरविजन में, अरुण कुमार पुलिस निरीक्षक (थानाधिकारी, थाना झाव) के नेतृत्व में गठित टीम ने यह कार्रवाई की। सूचना के आधार पर पुलिस टीम ने 12 मई को गुडाहेमा क्षेत्र स्थित डी.एस. ढाणी में दबिश देकर आरोपी गणपतलाल पुत्र आराराम विश्नोई (उम्र 43 वर्ष) निवासी डी.एस. ढाणी, गुडाहेमा की मौके से गिरफ्तार कर उसके कब्जे से 1.637 किलोग्राम अवैध डोडा पोस्त बरामद किया। आरोपी के विरुद्ध प्रकरण पंजीबद्ध कर अनुसंधान प्रारंभ कर दिया गया है।

मोहन जांगिड़ की आखें दान

पाली, (नि.सं.)। बापू नगर विस्तार, पाली निवासी 18 वर्षीय मोहन जांगिड़ पुत्र प्रकाश चंद जांगिड़ के निधन के पश्चात् उनके परिजनों ने उनकी दोनों आंखे दान कर दो दृष्टिहीन बन्धुओं को दृष्टि मिलने का रास्ता प्रशस्त कर दिया। प्राप्त जानकारी के अनुसार 18 वर्षीय युवा मोहन जांगिड़ की अचानक हृदय गति रुकने से हुए आकस्मिक निधन से परिवार जनों का रो-रो कर बुरा हाल था । जानकारी मिलने पर ऐसे माहौल में भी हिम्मत जुटा कर सामाजिक कार्यकर्ता रामचंद्र जांगिड़, दलपत राज जांगिड़ एवं आई बैंक सोसायटी आफ राजस्थान, पाली चैटर के सचिव केवल चंद कवाड़ ने दिवंगत के पिता प्रकाश चंद, माता ममता एवं आई चंद्रशेखर जांगिड़ से दिवंगत के नेत्रदान के लिए निवेदन किया । स्वीकृति मिलते ही आई बैंक, पाली अध्यक्ष हुक्मीचंद मेहता ने डा. आर के गर्ग एवं आई तस्नीमुरियन रईस खान के सहयोग से नेत्रदान प्रक्रिया सम्पन्न करवाई। दिवंगत की दोनों आंखे दान में प्राप्त कर राजस्थान रोडवेज के गोपाल सिंह के सहयोग से जयपुर भिजवाई गईं, जहां दो नेत्रहीन बन्धुओं को कार्निवा प्रत्यार्पित कर दृष्टि प्रदान की जायेगी।

कॉलेजी की आगामी परीक्षाएं यथावत

जालोर, (कासं)। जय नारायण व्यास विष्‍वविद्यालय,जोधपुर के पत्र क्रमांक 12 मई के निशेधनुसार जयनारायण व्यास विष्‍वविद्यालय, जोधपुर की आयोजित विभिन्‍न पाठ्‍यक्र्‍मों की समस्‍त स्‍थगित परीक्षाएं 15 मई 2025 से पूर्व में जारी समथ-सार्णी अनुसार यथावत आयोजित करवाई जायेगी। प्राप्त जानकारी के अनुसार प्राचाय अर्जुन सिंह उज्ज्वल ने बताया की जय नारायण व्यास विष्‍वविद्यालय,जोधपुर प्राप्त सूचना अनुसार 9–14 मई तक की आयोजित परीक्षाओं की संशोधित समथ-सार्णी शीते ही विश्‍वविद्यालय की अधिक्‍त वेबसाइट पर जारी कर दी जायेगी। महाविद्यालय में स्‍नातक द्वितीय व चतुर्थ सेमेस्‍टर की पूर्व में स्‍थगित मिड टर्म् परीक्षाएं 15 मई से प्रारम्‍भ हो रही है। विस्‍तृत जानकारी के लिए महाविद्यालय से सम्‍पर्क करें।

आपात से निपटने के लिए जरूरी प्रबंध करें : विश्नोई

जालोर, (कासं)। देश में हाल ही में हुए घटनाक्रम को देखते हुए प्रभारी मंत्री के.के. विश्नोई ने मंगलवार को पंचायत समिति सभागार सांचौर में अधिकारियों के साथ सुरक्षात्मक व शांति उपायों के संबंध में बैठक ली।

प्रभारी मंत्री ने चिकित्सा एवं स्वास्थ्य विभाग के अधिकारियों को स्वास्थ्य केन्द्रों में पर्याप्त मात्रा में जीवन रक्षक दवाईयों, ब्लड बैंकों में रक्त की उपलब्धता, आईसीयू फैसिलिटी, 108 एम्बुलेंस की सुचारू व्यवस्था सहित अन्य चिकित्सा व्यवस्थाएं सुनिश्चित करने के निर्देश दिए। उन्होंने आवश्यकता पड़ने पर टेम्परेरी अस्पताल एवं लोगों के रहने के लिए शेल्टर की व्यवस्था करने के निर्देश दिए। उन्होंने ब्लैक आउट निर्देशों की पालना व मॉक ड्रिल के संबंध में अधिकारियों से चर्चा करते हुए आवश्यक निर्देश दिए। उन्होंने सीमावर्ती क्षेत्रों में सुचारू पेयजल व्यवस्था एवं आपात काल की स्थिति में वैकल्पिक पेयजल व्यवस्था यथा टैंकर आदि के माध्यम से पेयजल आपूर्ति सुनिश्चित करने एवं अग्निशमन सेवाओं को हर समय एक्टिव मोड पर रखने के निर्देश दिए। उन्होंने नेहड़ क्षेत्र के ग्रामों में सुक्षात्मक उपाय सुनिश्चित करने तथा सुरक्षा व्यवस्था के मध्यनजर आवश्यक उपकरणों की सार संभाल



जालोर के पास सांचौर में प्रभारी मंत्री के .के .विश्‍नोई ने अधिकारियों की बैठक ली।

फोटो-राष्ट्रदूत

लेने के साथ ही हर समय चालू हालात में रखने के निर्देश दिए। प्रभारी मंत्री ने आपात स्थिति में डिस्कॉम, पीएचईडी, चिकित्सा एवं स्वास्थ्य विभाग व सार्वजनिक निर्माण विभाग द्वारा की जाने वाले कार्यों की समीक्षा कर संबंधित अधिकारियों को आवश्यक निर्देश दिए। उन्होंने नर्मदा नहर से पानी की चोरी करने वालों के विरुद्ध सख्त कार्यवाही

कर शांति आरोपित करने तथा अवैध जल कनेक्शनों को तुरन्त प्रभाव से हटाने के निर्देश दिए।

सांसद लुम्बाराम चौधरी, सांचौर विधायक जीवाराम चौधरी, कलक्टर डॉ. प्रदीप के. गावडे, पुलिस अधीक्षक ज्ञानचन्द्र यादव, अतिरिक्त जिला कलक्टर सांचौर दौलतराम चौधरी, सहायक पुलिस अधीक्षक कांबले शरण

गोपीनाथ, अतिरिक्त पुलिस अधीक्षक आवड्दान रतनू, नाहरसिंह जोधा, जसराज राजपुरोहित, सीएएचओ डॉ. भैराराम जाणी, डिस्कॉम एसई धर्मेन्द्र प्रजापति, सार्वजनिक निर्माण विभाग के अधिशासी अभियंता रमेश सिंघारिया, नगरपालिका सांचौर के अधिशासी अधिकारी त्रिकमदान चारण सहित कई जने उपस्थित रहे।

स्वास्थ्य समिति की बैठक हुई

बालोतरा, (नि.सं.)। चिकित्सा एवं स्वास्थ्य विभाग द्वारा जिला स्वास्थ्य समिति की बैठक का जिला कलेक्टर सुशील कुमार यादव की अध्यक्षता में जिला कलेक्टर मीटिंग हॉल में आयोजन किया गया।

यादव ने कहा कि हीटवेव से बचाव को लेकर राज्य सरकार की ओर से गाइड लाइन के मुताबिक प्रबंध किए जाएं। इसके तहत जिले के सरकारी चिकित्सा संस्थानों में निर्धारित संख्या में हीटवैव की जकड़न में आए मरीजों के उपचार के लिए बैड आरक्षित रखें। चिकित्सा संस्थानों में हीटवैव से बचने के लिए माकूल व्यवस्थाएं रहें।

कार्यक्रम के मुख्य अतिथि राधेश्याम बौद्ध ने प्रभावी रूप से बचाव को लेकर राज्य सरकार की ओर से जुड़ी घटनाओं की पुस्तकें को उनके द्वारा निःशुल्क दी गईं। संचालन बामसेफ जिला अध्यक्ष संजय कुमार नारोल्या ने किया। कार्यक्रम का धन्यवाद तोलाराम ने बुद्ध के प्रज्ञा, शील और करुणा के महत्व को विस्तार से

एम.सी.एच. में कूलर दिया



एम.सी.एच. हॉस्पिटल में नर्सिंग कॉलेज की पूर्व प्रधानाचार्य मिनी डी. फ्रांसिस ने कूलर भेंट किया।

फोटो राष्ट्रदूत

जालोर, (कासं)। मातृ एवं शिशु स्वास्थ्य केंद्र जालोर में अंतर्राष्ट्रीय नर्सज दिवस हर्षोल्लास के साथ मनाया गया। प्राप्त जानकारी के अनुसार एम सी एच नर्सिंग अधीक्षक गुणेंद्र भारती ने बताया कि इस अवसर पर नर्सिंग ट्रेनिंग सेंटर जालोर की पूर्व प्रधानाचार्य मिनी

डी फ्रांसिस ने शिशु वार्ड में भीषण गर्मी के चलते जंबू कूलर भेंट किया। जंबू कूलर भेंट करने पर मिनी डी फ्रांसिस का आभार जताया।

इस अवसर पर डॉ अभिषेक पटेल विरमाराम राणा गुलजार अली, गौतम कुमार चंपालाल, मुश्ताक अली

मोहम्मद साजिद ,विनोद राठौर, नीतू गर्ग , उषा खेद ड,किशोर कुमार, चंपालाल परमार ,राजकुमार, मनोहर लाल, रितेश, कमलेश हरचंद ,दिनेश सुखाडगिया, राधेश्याम असलम शेख, विनय चौहान सहित समस्त स्टाफ मौजूद रहे।

प्रभारी मंत्री जोराराम ने सरहदी गांवों के हालात का जायजा लिया

बाडमेर,(नि.सं.)। पशुपालन, डेयरी एवं देवस्थान विभाग के केबिनेट मंत्री तथा बाडमेर जिले के प्रभारी मंत्री जोराराम कुमावत ने मंगलवार को सीमावर्ती क्षेत्रों की सुरक्षा व्यवस्था की समीक्षा के लिए जिले के कई सरहदी गांवों का दौरा किया।

उन्होंने कहा कि मौजूदा समय में हर आपात स्थिति से निपटने के लिए तैयार है। प्रधानमंत्री नरेन्द्र मोदी के साथ राजस्थान के मुख्यमंत्री भजनलाल शर्मा स्वयं इसकी मोनेटरिंग कर रहे हैं। राज्य सरकार की ओर से प्रभावी मोनेटरिंग के साथ सुनिश्चित संसाधन मुहैया कराए गए हैं। जोराराम कुमावत ने जिले के चौहटन उपखंड के सरहदी इलाकों में ग्रामीणों से मुखातिब होते हुए यह बात कही। अपने दौरे के दौरान प्रभारी मंत्री ने कहा कि सीमा पर शांति है। पाकिस्तान की ओर से किसी भी अनेतिक हरकत का करारा जवाब दिया जाएगा। प्रधानमंत्री नरेंद्र मोदी के नेतृत्व में सीमा पर स्थिति की बारीकी से निगरानी की जा रही है। तीनों सेनाएं मिलकर पाकिस्तान प्रायोजित आतंकवाद का सामना कर रही हैं। कुमावत ने सेना में सेवारत क्षेत्र के युवाओं के परिवारों से भी मुलाकात की। उन्होंने कहा कि भारत अब आत्मनिर्भर और तकनीकी रूप से सशक्त है। मेड इन इंडिया हथियारों की क्षमता को दुनिया ने देखा है। उन्होंने यह भी कहा कि पिछले कई दिन तक दोनों देशों के बीच युद्ध जैसे हालात रहे, इससे पर तावंदी से सटे गांवों में युद्ध के बीच लोग बेखौफ होकर घरों के बाहर बैठे एक-दूसरे से हथियाते नजर आए। उन्हें युद्ध का कोई खौफ नहीं था। उन्होंने ग्रामीणों से सोशल मीडिया की अप्रुष्ट खबरों, अफवाहों से बचने एवं एक जुट रहने का आ्त किया।

प्रभारी मंत्री जोराराम कुमावत एवं



बाडमेर जिले के प्रभारी मंत्री जोराराम कुमावत, भीलवाड़ा सांसद दामोदर अग्रवाल ने जसाई मिलट्री स्टेशन पर कर्नल विक्रमजित सिंह, कर्नल शिवाजी वारखड़े के साथ सुरक्षा व्यवस्था पर चर्चा की। फोटो-राष्ट्रदूत

सांसद दामोदर अग्रवाल ने जसाई, सेडवा, दीपला, खारा और परू सहित सीमावर्ती गांवों में ग्रामीणों से मुलाकात कर उनकी समस्याएं सुनीं। उन्होंने जसाई मिलट्री स्टेशन पर कर्नल विक्रमजित सिंह, कर्नल शिवाजी वारखड़े के साथ बैठक कर सुरक्षा-व्यवस्था को लेकर चर्चा की। बैठक में भीलवाड़ा सांसद दामोदर अग्रवाल, समाजसेवी अजीत मुण्डन, अनन्तराम बिश्नोई, देवीलाल कुमावत, गोपालसिंह राजपुरोहित, ईश्वर नवल

एवं आर्मी स्टाफ मौजूद रहे। प्रभारी मंत्री जोराराम कुमावत ने सीमावर्ती गांव खारा में ग्रामवासियों से भारत-पाक के बीच तनाव में भी डटे रहने पर उनकी हौसला अफजाई की। उन्हें आपातकालीन परिस्थितियों में प्रशासन से हरसंभव मदद का भरोसा दिया। खारा में सरपंच चेतनराम, ग्रामवासी देवीसिंह, रवंत सिंह ने राज्य सरकार की ओर से दी जा रही मदद को जिनकी मंत्री का आभार जताया।इसी तरह गांव दीपला एवं सेडवा में प्रभारी मंत्री कुमावत ने ग्रामवासियों से संवाद कर आपातकालीन स्थिति में राज्य सरकार

की ओर से की गई सुरक्षा व्यवस्था से अवगत कराया। उन्होंने कहा कि सीमावर्ती इलाके के लोगों के साथ राज्य सरकार कंधे से कंधा मिलाकर खड़ी है। यहां समाजसेवी देवीलाल, सीमाजन कल्याण समिति, सेडवा के तहसील अध्यक्ष भारूराम चौधरी, तहसील मंत्री मदन बिश्नोई, दीपला गांव के सामाजिक कार्यकर्ता कासुराम, मेरूसिंह मोसेरी मौजूद थे।

सेड़वा सी.एच.सी. का निरीक्षण

जिले के प्रभारी मंत्री जोराराम कुमावत ने सीमान्त क्षेत्र सेड़वा के सामुदायिक स्वास्थ्य केन्द्र सेड़वा का औचक निरीक्षण किया। इस दौरान प्रभारी मंत्री ने सीएचसी सेड़वा समपूर्ण उपखंड क्षेत्र में चिकित्सा सुविधाओं के बारे में उपखंड अधिकारी सेड़वा बढ्रीनारायण विश्नोई से जानकारी ली तथा आपदा की हर स्थिति में तैयार रहने के निर्देश दिए। प्रभारी मंत्री कुमावत ने भंवार ग्राम में स्थानीय लोगों से संवाद कर उनके अभाव अभियोग

सुने और उपखंड स्तरीय अधिकारियों को तत्काल निराकरण के निर्देश दिए। प्रभारी मंत्री ने पुलिस प्रशासन के अधिकारियों से सीमान्त क्षेत्र में कानून-व्यवस्था की जानकारी ली।

इस अवसर पर सेड़वा उपखंड के किसान प्रतिनिधि मंडल ने प्रभारी मंत्री को ज्ञापन सौंपकर क्षेत्र में 132 के.वी. जीएसएस और आदान-अनुदान की अवशेष राशि का बजट आवंटन करवाने की मांग की। इस अवसर पर वृताधिकारी चौहटन जीवनलाल खत्री, तहसीलदार सेड़वा जलालाल चौधरी, थानाधिकारी सेड़वा दीर्पसिंह, खंड मुख्य चिकित्सा अधिकारी सेड़वा कालुराम बिश्नोई, सहायक अभियंता जो.वि.वि.नि.ति. अशोक विश्नोई, सहायक अभियंता जलदाय विभाग जितेन्द्र कुमार मीना, सहायक विकास अधिकारी प्रह्लादराम मेघवाल, अणुदाता, ओमप्रकाश मौजूद थे।

करीब पांच घंटे तक सरहदी गांवों का दौरा, बालोतरा व बाडमेर जिलों में उत्पन्न स्थिति की समीक्षा के बाद मंत्री जोराराम कुमावत अपना दो दिवसीय दौरा पूरा कर जयपुर रवाना हो गए।

आंधी-तूफान से डिस्कॉम के 3400 पोल टूटे, 1.92 करोड़ रुपए का नुकसान

बाडमेर, (कासं)। मई महिने में मौसम में अचानक आए बदलाव व आंधी-तुफान के कारण बाडमेर डिस्कॉम को भारी नुकसान उठाना पड़ा है। 1 मई से 13 मई तक अलग-अलग समय में आए आंधी-तुफान के कारण करीब 3400 पोल टूट गए। करीब 86 से अधिक ट्रांसफॉर्मर क्षतिग्रस्त हो गए। जिसके डिस्कॉम को करीब 1.92 करोड़ रूपए का नुकसान पहुंचा।

जोधपुर डिस्कॉम बाडमेर के अधीक्षण अभियंता अशोक कुमार मीना ने बताया कि मई महिने में अलग-अलग दिनों में अलग-अलग क्षेत्रों में आए आंधी तुफान के कारण डिस्कॉम को बहुत ज्यादा नुकसान हुआ है। इससे सैकड़ों गांव-ढाणियों की विद्युत आपूर्ति बाधित हो गई थी। इसके बाद डिस्कॉम द्वारा त्वरित रूप से विभिन्न टीमे लगाकर विद्युत आपूर्ति को सुचारू करने का कार्य प्रारंभ कराया गया। अब तक 70 फीसदी से अधिक क्षेत्र में विद्युत आपूर्ति सुचारू कर दी गई है।

अधीक्षण अभियंता ने बताया कि मई माह में आए आंधी-तुफान के कारण सबसे ज्यादा गडरारोड में 610 पोल, बाडमेर ग्रामीण में 510, आडेल में

अलख आश्रम में बुद्ध पूर्णिमा पर कार्यक्रम हुआ

रेवदर, निसं)। सिरोही के पास अलख आश्रम रघुनाथ महाराज मोहब्बत नगर में धूमधाम से वैशाख मास की पूर्णिमा बौद्ध मान्यता के अनुसार बुद्ध वंदना कर मनाई गई।

कार्यक्रम बुद्धिस्ट इंटरनेशनल नेटवर्क, क्षत्रिय मूलनिवासी महासंघ, राष्ट्रीय पिछड़ा वर्ग मोर्चा के संयुक्त तत्वावधान में हुआ व भंते प्रज्ञा सागर मुख्य वक्ता रहे।

कार्यक्रम के उद्घाटक कपडा व्यापार संघ के अध्यक्ष माधु सिंह देवडा आकुना ने अपने उद्घाटन उद्घोषन में कहा कि तथागत बुद्ध की शिष्याएं आज भी उतनी हैं प्रासंगिक हैं जितनी उनके जीवनकाल में थी।

कार्यक्रम के मुख्य अतिथि राधेश्याम बौद्ध ने भगवान बुद्ध की तस्वीरों कार्यक्रम में उपस्थित समस्त लोगों को मुप्त में दी। साथ ही उनके जीवन से जुड़ी घटनाओं की पुस्तकें को उनके द्वारा निःशुल्क दी गईं। संचालन बामसेफ जिला अध्यक्ष संजय कुमार नारोल्या ने किया। कार्यक्रम का धन्यवाद तोलाराम ने बुद्ध के प्रज्ञा, शील और करुणा के महत्व को विस्तार से

आमजन सरकारी योजनाओं का लाभ ले : शैतान देवड़ा

रेवदर, (निसं)। सूचना एवं प्रसारण मंत्रालय के केंद्रीय संचार ब्यूरो, क्षेत्रीय कार्यालय सिरोही द्वारा रेवदर ब्लॉक के सिरोडी ग्राम के ग्राम पंचायत सभागार में जनकल्याणकारी योजनाओं, हमारा संविधान हमारा स्वाभिमान, साइबर क्राइम से बचाव व योग प्रोटोकॉल पर विचार गोष्ठी, प्रदर्शनी व प्रतिभोगिता के माध्यम से जागरूकता कार्यक्रम आयोजित किया गया।

ब्यूरो के प्रभारी अधिकारी फूलचन्द गहलोत ने सुकन्या समृद्धि,पीएम सूर्य घर मुक्त बिजली योजना व मुद्रा योजना के लाभ लेने के लिए आवेदन की प्रक्रिया यात्रता व सब्सिडी के प्रावधान के बारे में जानकारी प्रदान की। उन्होंने साइबर क्राइम से बचाव को लेकर समय-समय पर सोशल मीडिया प्लेटफॉर्म के पासवर्ड बदलने, लॉग आउट करने एवं अनजाने लिंक व फाइल को खोलने से बचने व दूरभाष पर अपने ओटीपी किसी को भी साजा न करने की अपील की।

सेवानिवृति जिला शिक्षा अधिकारी गणपत सिंह देवडा ने स्वस्थ जीवन के लिए नियमित दिनचर्या व योग के महत्व पर जानकारी दी। वरिष्ठ योग प्रशिक्षक शैली सिंह भाटी ने कहा कि व्यस्त जीवन भी व स्वास्थ्य जांच शिविरों का आयोजन कर आमजन को स्वस्थ जीवनशैली के लिए जागरूक किया जाएगा।

करने की आवश्यकता है।

ग्राम पंचायत सिरोडी के प्रशासक शैतान सिंह देवडा ने ग्राम वासियों से जागरूक होकर केंद्र व राज्य सरकार की योजना का लाभ लेने की अपील की। कृषि अधिकारी भगवत सिंह ने प्रधानमंत्री फसल बीमा योजना व वचनाराम मेघवाल, रमेश चंद बैरवा, तुलसीराम रैगर आदि ने कार्यक्रम में उपस्थिति दी व भोजन प्रसादी ली।

विश्व उच्च रक्तचाप दिवस 17 को

बालोतरा, (नि.सं.)। 17 मई को जिले में विश्व उच्च रक्तचाप दिवस मनाया जाएगा। इस वर्ष की थीम "कार्डियोवैस्कुलर हेल्थ फॉर एवरीवन" पर जिले भर में गतिविधियां एवं स्वास्थ्य जांच शिविरों का आयोजन कर आमजन को स्वस्थ जीवनशैली के लिए जागरूक किया जाएगा।

कार्यालय ग्राम पंचायत लेटा, पं.स. जालोर जिला जालोर	
क्रमांक/ग्राप/2025-26/46	दिनांक: 13-05-2025
निविदा सूचना	
ग्राम पंचायत लेटा द्वारा निम्नलिखित कार्यों हेतु राजस्थान पंचायती राज नियम 1996 के नियमों के तहत पंचायती राज विभाग, सार्वजनिक निर्माण विभाग , जल संसाधन विभाग , जन स्वास्थ्य अभियांत्रिकी विभाग, नगर निगम एवं राज्य सरकार के अधिकृत संगठनों में पंजीकृत सक्षम श्रेणी के संवेदकों से निर्धारित प्रपत्र में ऑनलाईन प्राप्त की जावेगी । निविदा के सम्बन्धित विवरण वेब साईट http://sppp.rajasthan.gov.in , https://eproc.rajasthan.gov.in एवं ग्राम पंचायत नोटिस बोर्ड पर देखा जा सकता है।	
NIB NO : ZJR2526A0188 UBIN : ZJR2526WSOB00390 to ZJR2526WSOB00393	
सरपंच प्रशासक ग्राम पंचायत लेटा पं.स. जालोर (राज.)	ग्राम विकास अधिकारी ग्राम पंचायत लेटा पं.स. जालोर (राज.)